

بِسْمِ اللّٰهِ الرَّحْمٰنِ الرَّحِیْمِ

علمۃ الحرین

حافظ عبدالحمید عامر

(فاضل مدینہ یونیورسٹی)

سچ نہ آیا تھا رسول اللہ صلی اللہ علیہ وسلم نے:

لَنْ يُفْلِحَ قَوْمٌ وَلَوْ اَمَرَهُمْ اِمْرَاَةٌ!

ماہنامہ ”نوائے قانون“ اسلام آباد رقمطراز ہے:

”مرکز میں حکومت بننے سے پہلے ایک غیر مسلم نو منتخب رکن قومی اسمبلی نے کہا تھا کہ وہ اس جماعت کو ووٹ دے گا جو توہین رسالت کے قانون کو ختم کرانے کا وعدہ کرے گا۔ ایک دوسرے غیر مسلم رکن قومی اسمبلی نے کہا کہ وہ اس جماعت کو ووٹ دے گا جو جداگانہ انتخاب کو ختم کرے گا۔

ان دونوں غیر مسلم اراکین اسمبلی نے پیپلز پارٹی کو ووٹ دیا — رسول اللہ صلی اللہ علیہ وسلم کے ناموس کے محافظ مسلمان یہ پوچھنے کا حق رکھتے ہیں کہ توہین رسالت کے حامی اس غیر مسلم رکن قومی اسمبلی سے کیا سمجھوتہ ہوا؟“

(نوائے قانون، ص ۸ نومبر ۱۹۹۳ء)

مؤقر معاصر نے جس خدشہ کا اظہار کیا تھا، چند ہی دن بعد وہ حقیقت بن کر سامنے آ گیا ہے۔ — روزنامہ نوائے وقت لاہور نے اپنی ۲۴ نومبر ۱۹۹۳ء کی اشاعت میں درج ذیل خبر شائع کی ہے:

”گستاخی رسول صلی اللہ علیہ وسلم کے مقدمہ میں ملوث سلامت مسیح کی رہائی

۵۰ ہزاری ضمانت اعلیٰ سرکاری افسر نے دی!

گوہرانوالہ (نمائندہ خصوصی) پاک تانیوں کو بنیاد پرستی کا طعنہ دینے والی امریکی حکومت دنیا بھر کے عیسائیوں کا کس قدر خیال رکھتی ہے (اس کا اندازہ اس امر سے لگائیے کہ وہ نہ صرف (ہمارے) ایٹمی پروگرام بلکہ (ہماری) عدالتوں میں بھی مداخلت کو اپنا حق سمجھتی ہے۔ اس کی واضح مثال گوہرانوالہ کی ایک عدالت سے گستاخی رسولؐ کے مقدمہ میں ماخوذ ایک عیسائی ملزم سلامت مسیح کی رہائی ہے، جس میں ایک اعلیٰ افسر کو پچاس ہزار روپے کی ضمانت دینی پٹری - واقعات کے مطابق ۱۲ مئی ۱۹۹۳ء کو سلامت مسیح کے خلاف گستاخی رسالت کے الزام میں مقدمہ درج ہوا اور ملزم کو گرفتار کر لیا گیا۔ گزشتہ دنوں پاکستان میں مقیم ایک اعلیٰ امریکی افسر نے پرائم منسٹر سیکرٹریٹ کو اس گرفتاری کے متعلق اطلاع دیتے ہوئے ملزم کی رہائی کا مطالبہ کیا۔ چنانچہ پرائم منسٹر سیکرٹریٹ سے حکومت پنجاب کے ایک اعلیٰ افسر کو سلامت مسیح کی رہائی کے متعلق حکم دیا گیا۔ معقول ضمانتیں میسر نہ ہونے کی بناء پر اور اعلیٰ سرکاری افسروں کی ناراضگی کے خوف سے (اس افسر نے) خود پچاس ہزار روپے کی ذاتی ضمانت دے کر ملزم کو رہا کر لیا!

پاکستان ایک نظریاتی ملک ہے، جو "لا الہ الا اللہ محمد رسول اللہ" کی بنیاد پر وجود میں آیا — علاوہ ازب اسلام کے بنیادی ارکان میں سے اللہ تعالیٰ کی وحدانیت اور رسول اللہ صلی اللہ تعالیٰ علیہ وسلم کی رسالت کی گواہی اولین رکن ہیں، چنانچہ ایک مسلمان توہین رسولؐ کے بارے سوچ بھی نہیں سکتا اور ایک اسلامی ملک کے سربراہ کا یہ فرض ہے کہ وہ توہین رسالت کے مجرم کو قرار واقعی سزا دے — لیکن اس کے برعکس اگر توہین رسالت کے قانون کو ختم کرانے سے مشروط ایک غیر مسلم ووٹر کا ووٹ قبول کر لیا گیا، اور اس کے ایک عیسائی ملزم کو اس ملک کے پرائم منسٹر سیکرٹریٹ کی طرف سے دباؤ ڈال کر آزاد بھی کر لیا گیا، تو اس کا واضح مطلب یہ ہے کہ اس مملکت کی بنیاد پر براہ راست ضرب کاری لگائی گئی ہے اور اس کے مرتکب کو اسلام سے زیادہ عیسائیت عزیز ہے۔ — بیپلز پارٹی گو اسلام کو اپنے منشور کا حصہ قرار دیتی ہے، تاہم مذکورہ بالا اقتباسات سے اصل حقیقت کھل کر سامنے آگئی ہے کہ اللہ اور رسول صلی اللہ علیہ وسلم کی حیثیت اس کے نزدیک اس قدر بھی نہیں، جس قدر کہ ایک امریکی حکم کی ہے — العیاذ باللہ!

تحفظ ناموس رسالت کے علاوہ دوسرا مسئلہ جداگانہ طرز انتخاب کا ہے۔ جداگانہ انتخاب کا مفہوم یہ ہے کہ مسلمان اس شخص کو ووٹ دیں جو اسلام کو سچا دین تصور کرتا ہے، تاکہ وہ ملک میں اسلامی قانون کے نفاذ کی کوشش کرے۔ اسی طرح ایک غیر مسلم ایسے شخص کو ووٹ دے جو اسلام کو سچا دین تصور نہیں کرتا، اور ظاہر ہے کہ وہ اسلامی قانون کا راستہ روکنے کی کوشش کرے گا۔ پیپلز پارٹی نے اگر ایک ایسے غیر مسلم رکن سے بھی ووٹ لیا ہے جس کا ووٹ جداگانہ طرز انتخاب کے خاتمہ سے مشروط تھا، تو گویا اس نے اس ووٹ کی شرط کو قبول کر کے اسلامی قانون کا سترو کٹنے میں اس سے تعاون کا وعدہ کیا ہے۔ چنانچہ توہین رسالت مجلہ ۴ کو آزاد کردا کے اس نے ایک ووٹ سے ایف ایچ کے بھی ڈالا ہے، جبکہ دوسرے ووٹ سے رسم و فتنہ کے مخالفانہ کی خاطر وہ آئین میں آٹھویں ترمیم کو ختم کرانا چاہتی ہے۔ جس کی بدولت جداگانہ طرز انتخاب راجح ہوا۔

اب قطع نظر اس سے کہ جداگانہ طرز انتخاب جہاں خود غیر مسلم اقلیتوں کے حق میں ہی اس لیے مفید ہے کہ اس کی بناء پر انھیں اپنا شخص اور اسمبلی میں باقاعدہ نمائندگی ملی، وہاں مسلمانوں کے لیے بھی جداگانہ طرز انتخاب اس لیے لازمی ہے کہ اس کے باعث ملک میں نفاذ شریعت کی راہ ہموار ہو سکے۔ اس کے باوجود اگر پیپلز پارٹی جداگانہ طرز انتخاب کی ترمیم کو ختم کرنا چاہتی ہے تو اس کا صاف مطلب یہ ہے کہ وہ ملک میں اسلامی قانون کے نفاذ کو بہر طور ناممکن العمل بنا دینا چاہتی ہے۔ یاد رہے کہ جداگانہ انتخاب کے خاتمہ کی تجویز خود پیپلز پارٹی کے منشور میں بھی شامل ہے!

اسی پر بس نہیں، مزید دیکھیے کہ:

- آئین میں آٹھویں ترمیم سے وفاقی شرعی عدالت کا قیام عمل میں آیا جو غیر اسلامی قوانین کے خلاف قانونی ہونے کا اعلان کر سکتی ہے۔ یوں حکومت اور ملک اللہ کے غضب سے محفوظ رہ سکتے ہیں، لیکن پیپلز پارٹی کا منشور اگر اسے ختم کرنا چاہتا ہے تو گویا اسے ملک و ملت کی سلامتی بھی عزیز نہیں!
- اسی آٹھویں ترمیم کے نتیجے میں "پارلیمنٹ" کو "مجلس شوریٰ" کا نام دیا گیا، یہ ترمیم اتنی رہے تو ملک کے سیاسی نظام میں اسلامی طرز فکر کی جھلک باقی رہتی ہے، لیکن پیپلز پارٹی کو یہ بھی گوارا نہیں!
- آئین میں آٹھویں ترمیم کی بدولت قرارداد مقاسد کو، جو پہلے صریح، آئین کی تمہید تھی، آئین کا باقاعدہ اور قابل نفاذ حصہ بنا دیا گیا، اور جو آئین اور ملک کو اسلامی طرز حیات سے منسلک کرتی ہے۔ لیکن پیپلز پارٹی کی نظروں میں قرارداد کاٹنے کی طرح کھٹکتی ہے، اسی لیے وہ اس ترمیم کو ختم کرنا چاہتی ہے!
- اسی ترمیم کے نتیجے میں آئین میں موجود حلف کی تمام عبارتوں کے اختتام پر دعائیہ الفاظ "اللہ تعالیٰ میری مدد اور

راہنمائی فرمائے، شامل کیے گئے۔ تو کیا اس نرمیم کو ختم کرانے کی تجویز پیپلز پارٹی کے منشور میں اس لیے شامل ہے کہ اسے اللہ تعالیٰ کی مدد اور راہنمائی بھی منظور نہیں؟

ستم بالا۔ نئے ستم یہ کہ پیپلز پارٹی کی حکومت نے ایک ایسے شخص کو مملکت خداداد پاکستان کا وزیر خارجہ مقرر کر دیا ہے جو اس سے قبل اسلام کے ایک بنیادی رکن نماز کا یہ کہہ کر مذاق اڑا چکا ہے کہ:

”مولویوں نے نماز کو بہت بڑی نیکی سمجھ رکھا ہے!“

حالانکہ نماز اسلام میں افضل ترین عبادت ہے، جبکہ عبادت الہی انسانیت کا مقصد تخلیق ہے۔ چنانچہ مذکورہ الفاظ کم از کم ایک مسلمان کے نہیں ہو سکتے!

پھر یہ وہی شخص ہے جس نے دشمن ملک بھارت کے سفارت کاروں کی موجودگی میں پاکستان کو بہشت گرد ملک قرار دے کر یہود و ہنود کو ان کے ناپاک عزائم کی تکمیل کے لیے گویا بنیاد فراہم کی، اور اسی بناء پر اس کے غلام بغاوت کا مقدمہ درج ہو کر اس کے ناقابل ضمانت آرٹ گرفتاری جاری کیے گئے۔ لیکن اب یہ ملک کے حساس ترین حکمران رجسٹرار کا سربراہ ہے، گویا گیدڑ کو خربوزوں کے کھیت کا محافظ بنا دیا گیا ہے!

مذکورہ بالا اقدامات و عزائم اس امر کا کافی و وافی ثبوت ہیں کہ ملک کی موجودہ نسوانی حکومت نے چند ہی دنوں میں اللہ، رسول، اسلام اور اس ملک کی سلامتی کے ساتھ ساتھ اپنی عاقبت کو بھی داؤ پر لگا دیا ہے۔ سچ فرمایا تھا رسول اللہ صلی اللہ تعالیٰ علیہ وسلم نے کہ:

”لن یفلح قوم و لو امرھم امرأۃ!“

”وہ قوم ہرگز فلاح نہیں پائے گی جس نے اپنی سربراہی ایک عورت کو سونپ دی!“

سرکاری ملا کوئٹہ نیازی ہماری ان گزارشات کو بغور پڑھیں، جنھوں نے مذکورہ بالا حدیث کو چند ٹکوں کی خاطر غلط قرار دے دیا ہے۔ کیا ان کی لغت میں ”فلاح“ اسی کا نام ہے جس کا نمونہ انھوں نے اوپر ملاحظہ فرمایا۔ اور کیا انہیں حالات اس حکومت میں ملک کیلئے خیر و فلاح کی کوئی توقع کی جاسکتی ہے؟

انھوں نے چند تاریخی واقعات کے حوالے سے اسلام میں عورت کی حکمرانی کے حوالے کے دلائل فراہم کیے ہیں، ہم نے بھی حالات و واقعات ہی کو شاہد بنا کر یہ ثابت کیا ہے کہ نسوانی حکومت نے اپنی نااہلی پر خود ہی مہر تصدیق ثبت کر رکھی ہے۔ کیوں نہ ہو، جب اسلام کی نظر میں عورت کا سربراہ بنا ہی ناجائز ہے تو وہ اسلام کا بھلا کیوں کر سورج سکے گی؟

۵ ابتدائے عشق ہے روتا ہے کیا آگے آگے دیکھنے ہوتا ہے کیا

— وما علینا الا البلاغ!